



Nru. 18,286
Prezz/Price
€3.73

Gazzetta tal-Gvern ta' Malta

The Malta Government Gazette

Il-Ġimgħa, 25 ta' Lulju, 2008
Friday, 25th July, 2008

Pubblikata b'Awtorità
Published by Authority

NOTIFIKAZZJONIJIET TAL-GVERN

Nru. 639

PUBBLIKAZZJONI TA' ATT FIS-SUPPLIMENT

HUWA avżat għall-informazzjoni ġenerali illi l-Att li ġej huwa ppubblikat fis-Suppliment li jinsab ma' din il-Gazzetta:

ATT Nru. VI ta' l-2008 imsejjjah l-Att ta' l-2008 li jemenda l-Att dwar Ġieħ ir-Repubblika.

Il-25 ta' Lulju, 2008

Nru. 640

AĠENT PRIM MINISTRU

NGHARRFU għall-informazzjoni ta' kulhadd illi, fuq il-parir tal-Prim Ministru, il-President ta' Malta ordna illi l-Onor. Giovanna Debono, B.A. (Educ), M.P., Ministru għal Għawdex, tassumi d-dmirijiet addizzjonali ta' Prim Ministru, b'seħħ minn nhar il-Hamis, l-24 ta' Lulju 2008, matul l-assenza ta' l-Onor. Lawrence Gonzi, K.U.O.M., LL.D., M.P.

L-24 ta' Lulju, 2008
(OPM 1/2008)

Nru. 641

HATRA TA' AĠENT AVUKAT ĠENERALI

BIS-SAHHA tas-setgħat mogħtija bl-Artikolu 91 (1) u bl-Artikolu 124 (5) (a) tal-Kostituzzjoni ta' Malta, il-President ta' Malta, fuq il-parir tal-Prim Ministru, approva l-hatra ta' Dott. Anthony Barbara, Assistent Avukat Ġenerali, bħala Aġent Avukat Ġenerali mit-8 sad-9 ta' Lulju 2008, iż-żewġ dati inkluzi.

Il-25 ta' Lulju, 2008

GOVERNMENT NOTICES

No. 639

PUBLICATION OF ACT IN SUPPLEMENT

IT is notified for general information that the following Act is published in the Supplement to this Gazette:

ACT No. VI of 2008 entitled the Ġieħ ir-Repubblika (Amendment) Act, 2008.

25th July, 2008

No. 640

ACTING PRIME MINISTER

IT is notified for general information that, acting on the advice of the Prime Minister, the President of Malta has directed that the Hon. Giovanna Debono, B.A. (Educ), M.P., Minister for Gozo, assumes the additional duties of Prime Minister, with effect from Thursday, 24th July 2008, during the absence of the Hon. Lawrence Gonzi, K.U.O.M., LL.D., M.P.

24th July, 2008

No. 641

APPOINTMENT OF ACTING ATTORNEY GENERAL

IN exercise of the powers conferred by Article 91 (1) and by Article 124 (5) (a) of the Constitution of Malta, the President of Malta, acting on the advice of the Prime Minister, has approved the appointment of Dr Anthony Barbara, Assistant Attorney General, to act as Acting Attorney General from the 8th to the 9th July 2008, both days inclusive.

25th July, 2008

Nru. 642

No. 642

**ATT DWAR L-ILSIEN MALTI
(KAP. 470)**

**MALTESE LANGUAGE ACT
(CAP. 470)**

Emendi fl-Ortografija tal-Malti

Amendments to the Maltese Orthography

IL-KUNSILL Nazzjonali tal-Ilsien Malti, bis-saħħa mogħtija lilu fl-Artikolu 5(2) tal-Att dwar l-Ilsien Malti, qiegħed jistabbilixxi li mid-data tal-lum, il-Gimgha 25 ta' Lulju 2008, l-ortografija uffiċjali tal-ilsien Malti tkun emendata b'seħħ immedjat bil-mod kif inhuwa stipulat fid-dokument "Deċiżjonijiet 1" (kif jidher hawn taħt). Dan id-dokument jistabbilixxi l-mod korrett li bih għandu jinkiteb għadd ta' kliem li sa issa kien jista' jinkiteb b'iktar minn mod wieħed.

Il-forom ortografiċi li f'dan id-dokument qegħdin jitwarbu se jibqgħu validi temporanjament għal perijodu ta' tliet snin mid-data tal-lum, jiġifieri sal-25 ta' Lulju 2011. Wara din id-data, il-forom magħżula fid-dokument "Deċiżjonijiet 1" ikunu l-uniċi forom korretti fl-ortografija Maltija.

Il-25 ta' Lulju, 2008

THE National Council for the Maltese Language, in exercise of the powers vested in it by Article 5(2) of the Maltese Language Act, has established that from this day Friday, 25th July, 2008, the official orthography of the Maltese language be amended with immediate effect in the way stipulated in the document "Deċiżjonijiet 1" (as shown hereunder). This document stipulates the correct spelling of a number of words which up to now could be written in more than one way.

The orthographic forms ruled out in this document will remain valid temporarily for a period of three years from today's date, that is up to the 25th July, 2011. After this date, the chosen forms in the document "Deċiżjonijiet 1" will be the only correct forms in Maltese orthography.

25th July, 2008

**DEĊIŻJONIJIET 1
TAL-KUNSILL NAZZJONALI TAL-ILSIEN MALTI
DWAR IL-VARJANTI ORTOGRAFIĊI**

1 L-AĊĊENT

- 1.1 Fil-Malti jinkiteb biss l-aċċent ` meta jaqa' fuq vokali li tkun f'tarf ta' kelma b'aktar minn sillaba waħda fi kliem li mhux ta' nisel Semitiku.
EZ. *karità, kafè, Mari, però, virtù*
L-aċċent ċirkumfless ^ ma jintużax aktar.

2 L-ITTRI KAPITALI

2.1 L-ISEM PROPRJU

L-ewwel ittra ta' isem proprju u ta' kull kelma li tagħmel parti mill-istess isem, minbarra l-artiklu u l-prepożizzjoni, tinkiteb kbira. Jekk il-prepożizzjoni tiġi fil-bidu tal-isem, tinkiteb b'ittra kbira wkoll.
EZ. *Marija Borg, il-Gudja, Malta, Venere, Triq il-Kbira, Bieb il-Belt, in-nies ta' Tas-Sliema, l-Aġenzija Appoġġ, wasal Hadd il-Palm, mort Ta' Pinu u tlabt lill-Madonna ta' Pinu, ix-xatt ta' Ta' Xbiex, f'Ta' Paris, l-Awtorità tax-Xandir, il-Kamra tal-Avukati, l-Ordni ta' San Ġwann, il-Kunsill Nazzjonali tal-Ktieb, il-Bank Nazzjonali tad-Demm, l-Università ta' Malta*

- 2.1.1 L-artiklu tal-bidu fl-isem proprju għandu jinkiteb b'ittra kbira meta jintuża waħdu, ngħidu aħna f'indirizz, f'tabella jew f'mappa.

- 2.1.2 Kull meta nom komuni jintuża b'sens ta' nom proprju jinkiteb b'ittra kbira.

EZ. *Qiegħed fil-ħanut ta' wara l-knisja.* IMMA:
Illum il-Knisja qed tiċċelebra festa kbira.

Żort kemm-il pajjiż u dort kemm-il belt. IMMA:
Għada nidhol sal-Belt.

Biex titjeb fl-analiżi jeħtieġ tagħmel ħafna kritika Prattika. IMMA:
Il-Kritika Prattika hija suġġett interessanti ħafna.

- 2.2 ID-DIREZZJONIJIET
L-ismijiet tal-irjieħ u tad-direzzjonijiet jinkitbu b'ittra kapitali.
EZ. *riħ Tramuntana, Grieg il-Lvant, il-Punent, il-Lvant, in-Nofsinhar, ix-Xlokk*
- NOTA: Niktbu *riħ fuq, riħ isfel*
- 2.3 IL-PUBBLIKAZZJONIJIET
Meta nikkwotaw pubblikazzjoni, l-ewwel ittra tal-isem tinkiteb kbira (anke jekk tkun l-artiklu).
EZ. *Dan ir-reklam kien deher f'Il-Ġens. Min hu l-karattru ewlieni f'Aħna Sinjuri; f'Is-Salib tal-Fidda; fi Hdejn in-Nixxiegha?*
- 2.4 L-ISMIJIET XJENTIFIČI
L-ismijiet xjentifiči tal-ispeči normalment ikunu magħmulin minn żewġ kelmiet: il-ġenus u l-ispeči. Skont l-istandard internazzjonali, barra milli t-tnejn jinkitbu korsiv (jew b'sing taħthom), l-ewwel kelma (il-ġenus) tinkiteb dejjem b'ittra kbira, filwaqt li t-tieni kelma (l-ispeči) tinkiteb dejjem b'ittra żgħira.
EZ. *il-Pistacia lentiscus, it-Tyrannosaurus rex, il-Monticola solitarius*
- NOTA: Meta l-isem jieħu l-vokali tal-lehen fuq quddiem, jibqa' jinkiteb b'ittra kbira (sewwasew bħal fil-każ tal-ismijiet tal-prodotti [ara *Żieda mat-Tagħrif, Ċ11ċ*])
EZ. *l-iSparidae, l-iStegosaurus, l-iStromatopteris*
- 2.4.1 L-ismijiet popolari tal-flora, il-fawna, l-elementi kimiči, eċċ. jinkitbu b'ittra żgħira bħan-nomi komuni l-oħra.
EZ. *il-begonja, l-oleandru, il-pitirross, l-awrat, l-aluminju, iċ-ċomb*
- 2.5 L-ISMIJIET TAL-POSTIJIET
L-ismijiet tal-postijiet bl-element topografiku tagħhom jinkitbu b'ittra kbira.
EZ. *il-Baħar Mediterran, il-Vulkan Etna, ix-Xmara Nil, il-Muntanja Sinaj, il-Baħar l-Aħmar, l-Oċean Indjan, il-Wied tal-Isperanza, il-Blata tal-General, il-Gżejjer ta' San Pawl, il-Bajja ta' San Tumas*
- 2.5.1 L-aġġettiv li jitnissel mill-isem tal-post jinkiteb b'ittra kbira.
EZ. *Ir-reġjun Bask mimli siġar. Iċ-ċentru Mosti mimli ħajja.*
- 2.5.2 L-isem tan-nies tal-post jinkiteb b'ittra kbira.
EZ. *Mosti, Għawdx, Inġliża, Germaniżi, Taljan, Ewropea, Amerikani*
- 2.5.3 L-ismijiet tal-lingwi u tal-familji tal-lingwi u d-derivattivi nominali tagħhom jinkitbu b'ittra kbira.
EZ. *il-Malti, l-Inġliż, ir-Rumanz, kliem ta' nisel Semitiku, Inġliżata, Arabiżmu*
- 2.6 GHAQDIET U MOVIMENTI
L-ismijiet tal-movimenti, għaqdiet u reliġjonijiet jinkitbu b'ittra kbira.
EZ. *il-Barokk, ir-Rinaxximent, il-Protestantiżmu, l-Iżlam*
- 2.6.1 L-aġġettivi li jitnisslu mill-ismijiet tal-movimenti, tal-għaqdiet u tar-reliġjonijiet jinkitbu b'ittra kbira.
EZ. *l-arti Rinaxximentali, pajjiż Nisrani, stil Sikulo-Normann*
- 2.6.2 L-ismijiet tal-membri tal-għaqdiet u l-movimenti (kulturali, reliġjużi, eċċ.) jinkitbu b'ittra kbira.
EZ. *il-Buddisti, id-Dumnikani, il-Franġiskani Kapuċċini, l-Impressjonisti, il-Kattoliči, il-Laburisti, in-Nazzjonalisti, ir-Rinaxximentali, ir-Romantiči*
- 2.7 IT-TITLI
Titlu jew isem ta' kariga li jaħbat eżatt qabel l-isem ta' persuna jinkiteb b'ittra kbira.
EZ. *Irrid infahħar lill-Avukat Pawlu Hili tax-xogħol siewi li għamel dis-sena. Nirringrazzjaw lit-Teżoriera Michelle Borg tar-rendikont li tat fis-seduta ġenerali. L-Isqof Mario Grech ħareġ pastorali mal-Arċisqof Pawlu Cremona.*

- 2.7.1 L-ewwel ittra ta' titlu mqassar tinkiteb dejjem kbira.
EZ. *ir-Rev. Ġorġ Attard, Dr Josette Grima, Dott. Mario Piscopo, is-Sur Michael Farrugia, il-Prof. Lina Xuereb, l-Onor. Peter Attard, l-Ing. Justine Zammit*
- 2.7.2 Meta l-isem tal-kariga jintuża waħdu u jirreferi għal individwu partikolari, jinkiteb b'ittra kbira.
EZ. *Ilbieraħ it-Teżorier qal li qed jaħsibha jirriżenjax.*
L-Arcisqof wasal tard imma xorta wasal qabel l-Isqof.
- NOTA: Bħala nom komuni, it-titlu jew isem ta' kariga jibqa' jinkiteb b'ittra żgħira.
EZ. *Dis-sena lahaq kanonku ieħor fil-parroċċa tagħna.*
Kull teżorier jaf x'jiġifieri żżomm il-kontijiet sewwa.
Meta jiġri hekk, ir-responsabbiltà kollha taqa' fuq il-president.
- 2.8 L-ISEM TAL-MUNITI
L-isem tal-muniti jinkiteb b'ittra żgħira.
EZ. *tliet ewro, seba' ċenteżmi, lira sterlina, disa' dollari*
- 2.9 L-ISMIJIET TAŻ-ŻMIEN
- 2.9.1 L-ismijiet tax-xhur u tal-jiem tal-ġimgħa jinkitbu b'ittra kbira.
EZ. *Jannar, Ġunju, Diċembru,*
il-Hadd, l-Erbgħa, il-Ġimgħa, is-Sibt
- 2.9.2 L-ismijiet tal-istaġuni u tas-sekli jinkitbu b'ittra żgħira.
EZ. *ir-rebbiegħa, il-ħarifa, l-ewwel jum tas-sajf, fi tmiem ix-xitwa,*
mis-seklu dsatax sas-seklu wieħed u għoxrin
- 3 IT-TAGĦQID TAL-KLIEM
B'mod ġenerali, kull kelma tinkiteb mifruda (ara 3.1), iżda hemm każijiet fejn għal xi raġuni jew oħra l-elementi ta' frażi jinkitbu magħqudin (ara 3.2)
- 3.1 FRAŻIJIET BL-ELEMENTI MIFRUDA
- 3.1.1 FRAŻIJIET BI KLIEM IMTENNI
Fi frażijiet li jikkonsistu mill-istess kelma mtennija, iż-żewġ kelmiet għandhom jinkitbu separati.
EZ. *baxx baxx, biss biss, ftit ftit, fuq fuq, ħelu ħelu, kemm kemm, (i)nkiss inkiss, qajl qajl, xejn xejn*
- 3.1.2 KLIEM IL-GĦADD
Frażijiet bi kliem il-għadd jinkitbu mifrudin.
EZ. *tnejn u għoxrin ċenteżmu, disa' mija u tlieta u tletin biljett, erba' mitt persuna, erbat elef student*
- NOTA: Kliem il-għadd bejn hda u dsatax jibqa' jinkiteb bis-sing. Bl-istess mod tinkiteb *kemm-il*.
EZ. *erbatax-il ktieb, dsatax-il karożza, ħmistax-il ewro, kemm-il kaxxa*
- 3.1.3 FRAŻIJIET B'nett
Frażijiet li t-tieni element lessikali tagħhom huwa *nett* jinkitbu mifrudin.
EZ. *l-isbaħ nett, fuq nett, wara nett, taht nett, l-ewwel nett, l-aħħar nett, mill-bidu nett, quddiem nett*
- 3.1.4 FRAŻIJIET B'la JEW a la
Frażijiet li jibdwu b'la jew a la jinkitbu bil-kliem mifrud, u tipikament jieħdu t-tifsira "bil-manjiera ta'", "skont il-moda ta'".
EZ. *la ġenba, la Maltija, la mejta, la ħanżira, a la xanxè, a la Taljana*
- NOTA: *labranzetta/lambranzetta* illum hija kelma waħda u għalhekk tinkiteb shiħa.
- 3.1.5 FRAŻIJIET B'għala
Frażijiet li jibdwu bil-prepożizzjoni *għala* jinkitbu bil-kliem mifrud.
EZ. *għala biebu, għala dejjem, għala għajni, għadda minn għala widnejh*

3.2 FRAŻIJIET BL-ELEMENTI MAGĦQUDA

- 3.2.1 B'mod ġenerali, meta l-elementi ta' frażi jtilfu t-tifsira individwali tagħhom u flimkien jakkwistaw tifsira ġdida, jinkitbu magħqudin bħala kelma waħda. Dan ma jgħoddx għall-idjomi.

NOTA: Fl-Appendiċi A hemm lista ta' kliem bħal dan li jinkiteb magħqud.

EZ. *fil-waqt / filwaqt*:

Fil-waqt tal-mewt tiegħu, xtaq jerga' jara lil ibnu. IMMA:

Filwaqt li ma ntikx tort, lanqas nista' nagħtik raġun.

minn fuq / minfuq:

Malli sema' li wasalna, niżel minn fuq biex jagħtina merħba. IMMA:

Minfuq li ppruvajt ngħinu, dar kontrija.

il-lejla / illejla:

Din hija l-lejla li ili nistenna għomri kollu. IMMA:

Illejla inkwetat u m'għandix aptit niekol.

3.2.2 IL-PREFISSI

- 3.2.2.1 Il-prefiss jinkiteb mal-kelma bħala haġa waħda, jiġifieri mingħajr l-ebda zieda bejniethom (ħlief fil-kazijiet imsemmija fi 3.2.2.2 u 3.2.2.4).

EZ. *awtosuġġestjoni, indipendenti, kofinanzjat, poliklinika, semifinali, sottokumitat*

NOTA 1: Dan jgħodd ukoll meta l-prefiss ikun jispiċċa b'vokali u l-kelma tkun tibda b'vokali wkoll.

EZ. *antieroj, awtoanaliżi, gastrointestinali, kontroeżami, pseudointellektwali, semiawtomatiku*

NOTA 2: Meta l-prefiss ikun jispiċċa b'vokali u l-kelma tkun tibda bl-istess vokali, hemm tendenza li fil-pronunzja waħda mill-vokali tinxtorob. F'dawn il-kazi tista' tinkiteb jew vokali doppja jew singla.

EZ. *antiinflammatorju jew antinflammatorju, kooperattiva jew koperattiva, koordinatur jew kordinatur*

- 3.2.2.2 Meta l-prefiss jiġi qabel kelma li tibda b'ittra kapitali, bejniethom jidhol sing.

EZ. *anti-Taljan, pro-Ingliż, pan-Afrikan, inter-Mediterranju*

- 3.2.2.3 Meta quddiem kelma bi prefiss jiżdied prefiss ieħor, dan jinkiteb magħqud magħhom bl-istess mod.

EZ. *bużbużnannu, arċiimmatur, postpost-Moderniżmu*

- 3.2.2.4 Hemm xi elementi jixbhu l-prefissi li joqogħdu quddiem il-kelma imma bi drawwa ma jingħaqdux magħha. Dawn huma: *agent, assistent, deputat, gran, kap, viċi* u magħhom: *prim, sekond, terz* (fil-fem. *prima, sekonda, terza*, jew imqassar *prim', sekond', terz'*).

EZ. *assistent kummissarju, deputat kap, Gran Mastru, Kap Kmandant, prim'awla, Prim Ministru, sekond kuġin, terza persuna, terz'ordni, viċi sindku*

NOTA 1: Kull prefiss li jista' jiġi quddiem dawn jibqa' mifrud minnhom.

NOTA 2: Xi espressjonijiet b'dawn l-elementi ilhom stabbiliti miktubin kelma waħda u jibqgħu jinkitbu hekk.

EZ. *primadonna, grankè, viċirè*

- 3.2.3 IL-PREPOŻIZZJONIJET *ma', sa, ta'* QABEL VOKALI, *għ* JEW *h*

Qabel kliem li jibda bil-vokali, bil-*għ* jew bl-*h*, il-prepożizzjonijiet *ma', sa, ta'* jistgħu jinkitbu sħaħ jew imqassar (*m', s', t'*).

EZ. *ta' April / t'April*

ma' Elena / m'Elena

sa issa / s'issa

sa Ottubru / s'Ottubru

ta' Ugo / t'Ugo

ma' għeluq is-sena / m'għeluq is-sena

ta' hemmhekk / t'hemmhekk

- 3.2.4 IL-*ma* TAN-NEGATTIV QABEL VOKALI, *għ* JEW *h*
 Qabel kliem li jibda bil-vokali, bil-*għ* jew bl-*h*, il-*ma* tan-negattiv tista' tinkiteb shiħa *ma* jew imqassra *m'* (iżda ara wkoll il-każ tal-pronomi personali fi 3.2.5).
 EZ. *ma hemmx / m'hemmx*
ma hawnx / m'hawnx
ma għandux / m'għandux
ma hemiżx / m'hemiżx
ma afdax / m'afdax

NOTA: Dan *ma* jgħodd għall-verbi ta' nisel barrani li z-zokk tagħhom fil-Malti jibda bil-vokali *i*.
 EZ. *ma infurmatx, ma interroganix*

- 3.2.5 IN-NEGATTIV TAL-PRONOMI PERSONALI
 Il-pronomi personali magħżulin għandhom ukoll funzjoni verbali.
 EZ. *Hija huwa tabib magħruf.*
 F'din il-funzjoni jistgħu jiehdu n-negattiv bħall-verbi.
 Magħhom, il-kelma *ma* tan-negattiv tista' tinkiteb jew shiħa jew imqassra.
 Meta tkun imqassra titlef il-vokali *a*, u:
 a. quddiem il-pronomi li jibdew bl-*h*, tinkiteb magħquda magħhom bħala kelma waħda (minkejja r-regola 3.2.4):
 EZ. *mhux, mhuwiex, mhix, mhijiex, mhumiex*
 b. quddiem il-pronomi l-oħrajn kollha tinkiteb *m'*:
 EZ. *m'iniex, m'intix, m'aħniex, m'intomx*

NOTA: In-negattiv tal-pronomi personali bil-*ma* mqassra jinkiteb hekk:

sing. 1.	[jiena]	<i>m'jiniex, m'iniex – m'jiena</i>
	[jien]	<i>m'jienx – m'jien</i>
2.	[inti]	<i>m'intix – m'inti</i>
	[int]	<i>m'intx – m'int</i>
3 m.	[huwa]	<i>mhuwiex – mhuwa</i>
	[hu]	<i>mhux – mhu</i>
3 f.	[hija]	<i>mhijiex – mhija</i>
	[hi]	<i>mhix – mhi</i>
plur. 1.	[aħna]	<i>m'aħniex – m'aħna</i>
2.	[intom]	<i>m'intomx – m'intom</i>
3.	[huma]	<i>mhumix – mhuma</i>

EZ. *Dan mhux ir-riżultat li kont qed nistenna.*
Ix-xemx mhux dejjem issaħħan.
Il-kwistjoni mhija ċara xejn.
M'aħniex qed naqblu.
Naf li m'intomx daqshekk boloh.

- 3.2.6 IL-PREPOŻIZZJONIJIET *go, ma', sa, ta'* MAL-ARTIKLU
 Il-prepożizzjonijiet *go, ma', sa* u *ta'* jingħaqdu dejjem mal-artiklu anke quddiem kliem li jibda bil-vokali, bil-*għ* u bl-*h*.
 EZ. *tal-Amerikani, mal-erbat irjiegħ, sal-Italja, tal-orsijiet, gol-università, sal-għalqa, tal-hena*
- 3.2.7 IL-PREPOŻIZZJONI *kontra* BIL-PRONOMI MEHMUŻIN
 Meta l-pronomi personali jinhemżu mal-prepożizzjoni *kontra* jinkitbu hekk: *kontrija, kontrik, kontrih, kontriha, kontrina, kontrikom, kontrihom*
- 4 IL-KITBA TAL-GHERUQ U Z-ZKUK
 Billi l-Malti ħa mill-morfologija tas-Semitiku u minn dik tar-Rumanz, xi kliem Malti jinbena bl-għerq u xi kliem biz-zokk.
 Fil-kitba tal-għerq u f'dik taz-zokk japplikaw regoli differenti.

4.1 L-GHERQ

Għalkemm jistgħu jinstemgħu differenti, generalment il-konsonanti ta' għerq il-kelma jibqgħu jinkitbu l-istess. *Jigifieri jintuża għerq wiehed li jirrappreżentahom il-koll. Hekk, ngħidu aħna, KTB huwa l-għerq li jinkiteb fil-kliem kollu mibni fuqu, imqar jekk f'dan il-kliem il-konsonanti jistgħu jibdlu lehinom minhabba l-assimilazzjoni. Għalhekk niktbu *ktibna* (fejn KTB jinstemgħu KTB), *ktieb*, *kiteb* (fejn KTB jinstemgħu KTP), *kitbu* (fejn KTB jinstemgħu KDB), *jiktbu* (fejn KTB jinstemgħu GDB). B'hekk tinżamm l-identità tal-għerq Semitiku.

4.2 IZ-ZOKK

Meta zokk jidher taht suriet differenti (Eż. *predik-atur*, *prietk-a*; *magn-a*, *makkin-arju*; *popl-u*, *popol-azzjoni*), ma nagħzlux zokk wiehed għalihom kollha, imma kull forma tinkiteb skont ma tissuggerixxi l-fonetika tagħha. Għalhekk niktbu: *impieg/impjieg* u *impjegat*; *kreditur* u *krettu*, *akkrettu*; *kwadru/inkwatru* u *inkwadra*; *elettriku* u *elettricità*.

NOTA: Xi kitbiet li huma stabbiliti mill-konswetudni għax laħqu ndraw minn kulhadd u ma jiksrux prinċipji fonetiċi jibqgħu jinkitbu kif kienu s'issa (Eż. *sindku*).

5 DEĊIŻJONIJET DWAR KLIEM IEHOR

5.1 KLIEM BLA VARJAZZJONI SINKRONIKA FL-GHERQ/ZOKK

F'dan il-kliem, li fih titlissen *dejjem* l-istess konsonanti, ingħazlet il-kitba li tikkorrispondi għall-fonetika. Dan sar mhux biss biex iħaffef il-kitba imma wkoll fid-dawl ta' deċiżjonijiet oħra li ttehdqu qabel, fosthom dik li tirtigwarda l-kitba ta' kliem bil-konsonanti *h* (ara: *Aggornament tat-Tagħrif*, It-tieni parti, I, 2). Il-forma li qed tidher ingassata fil-parentesi kwadri m'għandhiex tkompli tinkiteb.

bies (pl. *bisien*) [u mhux *biez*]. Titlissen *s* f'kull għamla tagħha.

duh [u mhux *dugh*] Titlissen *h* f'kull għamla tagħha.

dvalja [u mhux *tvalja*]. Titlissen *d* f'kull għamla tagħha.

dverna [u mhux *tverna*]. Titlissen *d* f'kull għamla tagħha.

ghafrit [u mhux *ghafrit*]. Titlissen *t* f'kull għamla tagħha.

kazbar [u mhux *kasbar*]. Titlissen *z* f'kull għamla tagħha.

lembuba [u mhux *tenbuba*]. Titlissen *m* f'kull għamla tagħha.

nahnah [u mhux *naghnagh*]. Titlissnu *h-h* f'kull għamla tagħha.

risq [u mhux *rizq*]. Titlissen *s* f'kull għamla tagħha.

rkoppa (+ gharkopptejh/gharkupptejh) [u mhux *rkobba*, eċċ.]. Titlissen *p* f'kull għamla tagħha.

skont [u mhux *skond*]. Titlissen *t* f'kull għamla tagħha, anke b'vokali warajha. L-ambigwità ma' *skont* "traħhis" hija improbabbli ħafna minhabba l-kuntest.

Eż. *Jigifieri, skontok, il-hajja komplet toghla? Skonti, iva.*

il-Vangeli skont San Matthew

zoptu/soptu [u mhux *zobtu/sobtu*]. Titlissen *p* f'kull għamla tagħha.

5.2 TQARRIB LEJN IR-REALTÀ FONETIKA

Fid-deċiżjoni dwar dan il-kliem ingħatat prijorità lill-aktar tlissin komuni fost il-kelliema tal-Malti.

ammen [u mhux *amen*]

Awwissu [u mhux *Awissu*]

ażma, aźmatiku [u mhux *ażma, aźmatiku*]

beritta [u mhux *berritta*]

denn (pl. *denji*) [u mhux *den, dennji*]

dettall (pl. *dettalji*), (*i*)*ddettalljat* [u mhux *dettal, dettallji, (i)ddettalljat*]

ewwieq [u mhux *ewieq*]

giex (+ *gixt* bit-t marbuta) [u mhux *gix*]

ghajjat (verb tat-2ni forma) [u mhux *ghajaf*]

ghajjat (nom verbali) [u mhux *ghajaf*]

id. Din il-kelma tinkiteb *id*- jew *jd*- skont il-pronunzja li jkollha fil-kelma partikolari (Eż. *aħsel idek, aħsel idejk, erfa' idek, erfa' jdejk, tini idek, tini jdejk, f'idek, f'idejk*)

imb (fil-frazzjiet *ras imb ras, riħ imb riħ, wiċċ imb wiċċ*) [u mhux *imb²*]

indenn (f. *indenja*, pl. *indenji*) [u mhux *inden*]

inizjattiva [u mhux *iniz-zjattiva*]

*Hemm xi eċċezzjonijiet għal dan, bħal meta jkollna għerq li fih l-**gh**. Eż. *setgħu* / *seta** / *stajna*.

Iżlam, Iżlamiku [u mhux *Islam, Islamiku*]

'k (bħala *jekk* imqassra) [u mhux *ʔk*]

EZ. 'k Alla *jrid*

karożza [u mhux *karrozza*]

kuritur/kurutur [u mhux *kuridur*]

peprin [u mhux *pepprin*]

ruxxmata [u mhux *ruxmata*]

subien [u mhux *subjen*]. Għalkemm l-għerq huwa SBJ, f'dik il-pożizzjoni l-konsonanti *j* titlef lehinha, u fil-kitba ilha titwaqqa' f'din il-kelma (kif ġieli titwaqqa' fi kliem bħal *żieda/żjieda, tieba/tjieba*).

5.3 LEALTÀ LEJN NISEL IL-KELMA (fis-sens lessikali u/jew morfologiku)

Arabja, arabesk, Arabiżmu [u mhux *Għarabja, għarabesk, Għarabiżmu*]. Għalkemm in-nisel aħhari tiegħu huwa Għarbi, dan iz-zokk reġa' daħal fil-Malti mit-Taljan. Mill-għerq originali Għarbi nibqgħu niktbu:

Għarab, Għarbi.

dghufija [u mhux *djuftja* jew *dghjufija*]. L-għerq huwa DGħF u fil-forma tan-nom ta' kwalità jagħtina *dghufija*, minkejja li l-*gh* hawn titlissen *j*.

diq, diqa [u mhux *dieq, dieqa*]. Ix-xhieda storika ta' dil-kelma b'għerq DJQ telimina l-possibilità ta' vokali *a* twila jew *ie*. Fil-kelma *djeq, l-ie* hija l-vokali tad-9 forma verbali.

ghaġla [u mhux *ghaġġla*]. L-ebda forma morfologika ma tiġġustifika l-forma ingassata.

(bejn) haltejn [u mhux *ħaltejn*]. Għalkemm ġieli tfissret bħala l-Imtenti ta' *ħalla* "mewġa kbira", jidher li fil-fatt ġejja minn *ħala* "sitwazzjoni, kundizzjoni", li għandha l-istess tifsir fi *bħala* (< *bi* + *ħala*).

Magreb [u mhux *Magħreb*]. Għalkemm ta' nisel Għarbi, dil-kelma dahlet fil-Malti mit-Taljan u/jew l-Ingliz.

nagħaġ [u mhux *nghaġ*]. Għalkemm *nghaġ* hija plural plawsibbli għal *naghga*, il-forma *nagħaġ*, stabbilita mill-konswetudni aktar milli mill-etimologija, ukoll tidhol sewwa f'mudell ta' plural possibbli

(ara: *hofra/hofor, labra/labar, fiddalfided*).

(f')sikkto (*f'sikkti, f'sikkithom, eċċ.*) [u mhux *f'siktu*]. Jidher li l-kelma hi marbuta mal-għerq SKK u mhux ma' SKT. Forom bħal *f'sikkitha, f'sikkithom* jikkonfermaw din l-etimologija.

xbieha (pl. *xbiha*) [u mhux *xbiha*].

xhieda (= "testimonjanza" / "nies li jixhdu") [u mhux *xiehda*]. Filwaqt li l-morfologija tipprovdni mudell għal *xhieda* "testimonjanza" (qabbel: (*i*)*ndiema, tqala, (i)*ndafa) kif ukoll għal *xhieda* "nies li jixhdu"

(qabbel: *bdiema, (i)*ltiema, *qraba*), ma tinsabx forma għal *xiehda* "nies li jixhdu". Din hi distinzjoni li nholqot fi żmien relattivament reċenti biex tagħzel artifiċjalment tifsira minn oħra permezz tal-kitba, ħaġa li fil-lingwa mhix meħtieġa ladarba l-kuntest jagħzel biżżejjed bejniethom.

5.4 IL-FEDELTA' LEJN MUDELL ORTOGRAFIKU BARRANI LI NDARA

Afrika, Afrikan [u mhux *Affrika, Affrikan*]

bibliku, biblista [u mhux *bibbliku, bibblista*] IMMA:

Bibbja

5.5 RIINTERPRETAZZJONI TAL-GHERQ

bużbież [u mhux *busbies*]. Għalkemm l-għerq originali kien bis-s, illum nippronunzjaw biz-ż quddiem vokali (*bużbieża*).

gharax/gharrax [u mhux *ghargħax*]. Verb ta' derivazzjoni incerta. F'din is-sitwazzjoni ntgħazlet l-aktar forma sempliċi li hija wkoll morfologikament sostenibbli.

heżżeż [u mhux *hežeže*]. Għalkemm xi dizzjunarji Maltin jagħtu varjanti kwadrilittera, il-forma trillittera hija iktar fidila lejn il-fonetika.

APPENDIĊI A

Il-kliem li ġej għandu jinkiteb magħqud meta jkollu tifsira waħda, kif għandu fl-eżempju.

affi

Affi wiċċek tost wisq, biex qed terġa' titlobni dak li ma haqqekx!

akkrettu

L-ewwel elfejn ewro li qalgħu poġġewhom il-bank akkrettu tiegħek.

allahares

Imma allahares ma jaslux il-passaporti... Kif nistgħu nsiefru mingħajrhom?

apposta (+ *t'apposta, tal-apposta, għal t'apposta, għal tal-apposta*)

Din mhix kumbinazzjoni; din għamilhieli apposta biex jinkini.

Xtrajna żebgħa apposta li l-ħażiż ma jaqbadx magħha.

Waqt il-logħba xejjirlu daqqa ta' sieq t'apposta.

Jissejjah delitt doluż meta r-reat ikun twettaq għal t'apposta u b'malizzja.

Kienet kumbinazzjoni; ma ngħidx li kixfuh għal tal-apposta.

awlillejl, ewlillejl

Kristu talab awlillejl qabel ma bata.

beħsiebni, beħsiebi, biħsiebni, biħsiebi

Jgħidu x'jgħidu, biħsiebi mmur illum stess.

Fil-btajjel tas-sajf beħsiebhom jerħulha lejn l-Alaska.

bħalissa

Bħalissa ma nistax niftakar x'jismu z-ziju tal-mara.

bħallikieku, bħalkieku

Bħallikieku jekk jogħla ż-żajt mhux kulhadd se jlaqqatha!

Oqgħod attent minnha, għax taf tiksrek bħalkieku xejn.

bħalma

Bħalma lkoll tafu, wasalna biex intemmu ħidmitna.

bilfors (+ *ta' bilfors*)

Bilfors li ma ftehemniex.

Dan dmirek u trid tagħmlu ta' bilfors.

bilgri (tfisser “dlonk”; ara wkoll f'Appendiċi B: *bil-giri*)

Malli lemaħni telaqhom u gie bilgri ħdejja.

bilhaqq

Bilhaqq, għax kont sa ninsa, inti taf li llejla għandna laqgħa, hux?

bilkemm

Bilkemm laħaq dahal li ma bediex jargumenta.

billejl

Hafna mis-serq isir billejl biex id-dalma tostor kollox.

bilqiegħda

Mhux rispetti li meta jidħol is-surmast fil-kamra tibqa' bilqiegħda.

bilwieqfa

Meta jindaqq l-Innu Malti nqumu bilwieqfa.

binhar

Nippreferi naħdem billejl milli binhar.

bizżejjed

Issa bizżejjed għax ħadtli rasi!

dalgħodu

Qed nipprova nispiċċa xogħli dalgħodu, imma fil-każ inkompli llejla.

dalwaqt (gieli mqassra: *daq*)

Stennieni ftit; dalwaqt/daq inkun miegħek.

dakinhar

Mela nsejt x'kont għedtlek dakinhar?

daparti

Daparti tiegħi, qatt ma nqastu f'xejn, imma ħaddieħor ma nafx.

daqshekk (+ *għal daqshekk, minn daqshekk*)

Mhuwiex daqshekk importanti li timla din il-formola.

Għal daqshekk għamilt qorti?

Minn daqshekk, ma nistax ingerger minnha.

daqskemm

Qed inħossni stordut daqskemm għandi gūh!

Dalwaqt ninstabat mal-art daqskemm qed inħossni għajjien.

daqskieku, daqlikieku

Il-golf refa' l-karettun b'id waħda, daqlikieku kien banketta.

daqstant

Ma kienx hemm daqstant nies fit-teatru.

Issa la ħabrika daqstant, se naqtgħu qalbna fl-aħħar?

daqsxejn (+ *għal daqsxejn*)

Rajt daqsxejn ta' tifel jibki.

Ħbieb, daqsxejn oħra u naslu.

Tfixkel fit-tapit u għal daqsxejn ma ħadhiex għal wiċċu.

dawramejt

Hu u ġej bil-ġirja, żelaq, dar dawramejt u spiċċa wiċċu ġol-ħajt.

dażgur

Dażgur li għandha l-garanzija dil-magna tal-ħasil.

filghaxija, flghaxija

Filghaxija taqa' s-sirda.

Kull flghaxija ommi thobb tmur timxi mixja minn Selmun sal-Mellieħa.

filghodu

Naħdem billejl, u filghodu nsibha bi tqila biex inqum mis-sodda.

filwaqt

Toni jhobb l-isfar, filwaqt li ħuh iħobb l-aħmar.

galadarba

Galadarba qed toġġezzjona, ikollna nwaqqfu l-proġett.

ġieli

Tal-gass ġieli jiġi fid-disgħa ta' filghodu, u ġieli fil-ħdax.

għaldaqstant

Għaldaqstant qed niktbulek biex nitolbuk appuntament.

għalfejn

Għalfejn qed tkellimni hekk?

għalhekk

Għandi l-karozza bil-ħsara, għalhekk ix-xogħol qed immur b'tal-linja.

għalissa

Għalissa ma nistax immur narah.

għalkemm

Għalkemm tilef ħafna lezzjonijiet, xorta għadda mill-eżami.

għalkollox

Issa qtajt qalbi għalkollox.

Begħna d-dar tal-Mosta u ġejna noqogħdu Wied il-Għajn għalkollox.

għalxejn

Jgħidu li l-qasba ma ċcaqcaqx għalxejn.

għarukaża, gharkaza

X'għarukaża! Ara ftit fejn mar jixħetha l-borża taz-zibel!

hawnhekk

Ersaq 'l hawn u poġġi hawnhekk.

Hawnhekk iltqajna ma' għawg iehor.

hemmhekk

L-imħallef widdbu biex ma jersaqx 'l hemmhekk.

infatti

Sewwa qed tghid, infatti jien dan għaddej minnu.

ingenerali

Wara żmien twil tinħema fil-privat, id-deċiżjoni thabbret lill-pubbliku ingenerali.

inkonsiderazzjoni

Meta niġi biex niġġudika, dawn il-fatturi serji jkolli noħodhom inkonsiderazzjoni.

inkwantu

Inkwantu għalina tinkwetax, għax aħna nafu nfendu għal rasna.

inkwistjoni

Kellna ħafna każi ta' korruzzjoni, imma l-każ inkwistjoni huwa l-aġar wieħed sa issa.

insè

L-ikla insè ma kienet tghid xejn, imma xorta ħadna pjaċir bil-kumpannija.

instant

Suppost ġew jgħinuna kmieni. Instant, ħalli nkomplu bix-xogħol.

jalla

Nixtiqilkom kull ġid; jalla jkollkom ħajja hienja flimkien.

kemxejn

Din kwistjoni kemxejn delikata.

Dan l-artiklu kemxejn itwal minn tal-bieraħ.

kulhadd

Kulhadd iħobb ftit tal-mistrieħ wara gurnata xogħol.

kuljum

Imur jara lil ommu kuljum.

Din it-triq ngħaddi minnha kuljum għax-xogħol.

kullimkien

Fittixtu kullimkien, u ma sibtu mkien.

kulma

Mhux kulma jleqq deheb.

kultant, xi kultant

Jien hawn kuntent, imma kultant tiġini x-xewqa tas-safar.

Xi kultant jagħtini li mmur inkellmu.

ladarba

Ladarba nohroġ mill-habs, se nibdel ħajti.

lakemm

Mhux lakemm tgħidlu li għandu żball.

lanqas (izda: *ghall-anqas, mill-anqas, tal-anqas*)

Jien la rrid din u lanqas l-oħra.

Lanqas haqq li tajtni qatgħa bħal din.

Għall-anqas ma kissruli il-fanali tal-karozza wkoll!

Mindu widdibtu, lili qed iftixni mill-anqas.

Dan l-eżerċizzju trid tagħmlu mill-anqas erba' jew ħames darbiet kuljum.

Tal-anqas ma qabadx miegħi l-prinċipal ukoll!

Infagna ħafna flus imma tal-anqas ir-riżultati issa jidhru.

(i)lbierah (izda: *bhall-bierah, mill-bierah, tal-bierah, eċċ.*)

Ilbierah ġrat diżgrazzja li se nibqgħu niftakruha.

Bhall-bierah ġingħa għamlet dik il-maltempata kbira.

Dan kif mill-bierah sal-lum dawwart il-ħsieb?

Il-ftehim tal-bierah kien pass importanti lejn il-liberalizzazzjoni tal-midja.

(i)lbirahtlula (izda: *ghall-birahtlula, mill-birahtlula, sal-birahtlula, eċċ.*)

Ilbierah kien il-Hadd u lbirahtlula s-Sibt.

Mill-birahtlula għaddew jumejn u għadek ma qdejt nix.

Sal-birahtlula konna rċevejna aktar minn mitt applikazzjoni.

(i)llahwa, xi lahwa

Ilлахwa, x'ħuta qbadt!

Xi lahwa qed tgħid illum?

(i)llejla (izda: *sal-lejla, tal-lejla, mil-lejla, eċċ.*)

Illejla niltaqgħu fit-tmienja hdejn Bieb il-Belt.

(i)llum (izda: *bhal-lum, mil-lum, sal-lum, tal-lum, eċċ.*)

Illum nagħlaq snini.

Illum ma trid tistagħgeb b'xejn.

L-ittra bghatthielu llum u jirċeviha għada.

Se naqilbu l-folja u mil-lum 'il quddiem m'intix se tara ċenteżmu ieħor mingħandi.

Il-pakkett ilu ħmistax li ntbagħat imma sal-lum għadu ma wasallix.

Iż-żgħażaġh tal-lum għandhom wisq iktar xi jtellifhom minn ta' dari.

lura

Min ġej 'il quddiem u min sejjer lura.

madanakollu, madankollu

Jgħidu li jhobbuh; madankollu, ħadd ma mar jarah.

madwar

Eżatt ma nafx, imma ngħidlek li kien hemm madwar tletin ruħ b'kollox.

Mort mixja madwar ir-raħal.

maġenb

Joqgħod sewwasew maġenb il-knisja.

mangapassiġġa

Hekk sewwa! Il-mara taħdem u int mangapassiġġa.

matul

Matul il-lejl għamlet ħafna xita.

minbarra

Minbarra l-impjeg, trid tlaħhaq ukoll max-xogħol tad-dar.

minflok

Minflok ma jgħinna, dejjem insibuh itellifna.

minfuq

Għandu tort, u minfuq irid jieħu tiegħu.

mingħajr

Mingħajr flus ma tagħmel xejn.

mingħalija, -k, -h, eċċ.

Jien kien mingħalija li inti kont taf b'kollox.

mingħand

Il-bolol jinxtraw mingħand tal-gazzetti.

Kif kont hemm, xtrajt kollox mingħandu.

minnufih

Thallix żmien iktar, itlaq minnufih.

(i)mnalla

Imnalla ġibtuh intom l-inbid.

nofsillejl “12.00 am”

F'nofsillejl ftaħna x-xampanja u xtaqna s-sena t-tajba lil xulxin.

nofsinhar “12.00 pm”

F'nofsinhar kulhadd jieqaf mix-xogħol għall-ikel.

F'nofsinhar bumm konna nduru madwar il-mejda b'regolarità militari.

Wara nofsinhar id-dell jibda jitwal.

(in-)nofsiegħa “12.30 am jew pm” (imma ara wkoll *nofs siegħa*).

Harġet mal-ħbieb, u missierha mar jiġborha fin-nofsiegħa ta' filgħodu.

nofstanhar (pl. *nofstanhari* / *nofstanharijiet*)

Dam nofstanhar jilgħab mal-karozza.

Fis-sajf il-ħaddiema tal-gvern jaħdmu bin-nofstanhari.

pereżempju

Int, pereżempju, għal xiex ġejt hawn dalgħodu?

perkażu

Imma jekk, perkażu, ikunu qed jitmellmu bejniethom, m'għandekx tindaħal.

pezzakustjoni

Mind u dak il-pezzakustjoni daħal jaħdem magħna, spiċċaw il-paċi u l-għaqda ta' bejniethom.

qabelxejn

Qabelxejn, niringrazzja lil ommi għax kienet hi li xettlet fija l-imħabba lejn l-arti.

radjudramm

Fis-sittinijiet, il-palk sab żvog ġdid fir-radjudramm minn fuq ir-Rediffusion.

sadanittant, sadattant

Sadanittant, in-naħa l-oħra tal-Belt kienet qed isseħħ storja tinkiteb.

safrattant

Safrattant dak li ried jagħmel, xorta għamlu.

sakemm

Behsiebni niġi, sakemm ma jinqala' xejn.

Sakemm wasal sidu, il-qattus laħaq għamel straġi fil-kċina.

santafjakka

Jinżel ikaxkar saqajh mat-triq, bis-santafjakka.

santapaċenzja

Is-santapaċenzja, kif qridtni!

sewwasew

Il-logħob se jibda sewwasew issa.

skansafaċendi

Dak skansafaċendi; torbotx fuqu.

soghobbih (*jisghobbih*, eċċ.)

Jisghobbija li ma nistax niġi miegħek illum.

Imxi sewwa ma' ta' tahtek, biex ma jisghobbikx minn għemilek.

NOTA: Dawn il-kelmejn tant intrabtu flimkien li fin-negattiv, ngħidu aħna, iġibu ruħhom bħala verb wiehed flimkien (għaliex ngħidu: *ma jisghobbikx* u mhux *ma jisghobx bik*).

stabene

Miskin il-fqir għax ibati l-ġuħ, min ikun stabene lanqas jinduna bl-għoli tal-ħajja.

tabilhaqq

Għandu karattru tabilhaqq skifuż.

Tabilhaqq, għandek raġun.

tabirruh(u)

Għaddiet minn quddiemi, iżda għamilt tabirruhi li ma rajthiex.

tampar

Oħtok u ħija tampar xulxin.

Il-mamà tiegħu tampari.

taparsi

Taparsi mhux qed nisma' dak li qed tgħid fuqi.

tasew

Dun Karm kiteb poeziji tasew sbieħ.

teledramm

Tkun xi tkun il-kwalità artistika tiegħu, it-teledramm bil-Malti dejjem popolari.

użufrutt

Id-dar tal-ulied, imma l-ġenituri għandhom l-użufrutt tagħha.

waranofsinhar "il-medda ta' ħin minn nofsinhar sa qabel filgħaxija"

Il-waranofsinhar it-tajjeb.

Għaddejt il-waranofsinhar kollu naqra u issa għandi moħħi mixrub.

xhin

Xhin dahlu, marru jorqdu minnufih.

Xhin tasal, ċempel il-qanpiena.

(i)żzejjed

Issa żzejjed! Wissejtekk kemm-il darba u se jkolli nirrappurtak.

APPENDIĊI B

Il-kliem fl-espressjonijiet li ġejjin jinkiteb mifrud bi spazju jew b'sing, skont kif jidher hawn taht.

barra minn dan

barra minn hekk

bħal meta

bħal xejn

bil-ġiri (imma ara wkoll f'Appendiċi A: **bilgri**)

bil-kif

dal-ħin

dal-lejl

darba fill

fil-fatt

għad illi, għad li

fl-aħħar (+ sa fl-aħħar)

għal biex

għal daqshekk, ara daqshekk

għal daqsxejn, ara daqsxejn

għal għarrieda

għall-aħħar

għall-anqas, għall-inqas, ara lanqas

għal li

għal tal-apposta, għal t'apposta, ara apposta

għal xiex

kull darba

kull fejn

kull meta

kull min

kull xejn

liema bħalu, liema bħalha, eċċ. NOTA: Il-kitba *liema* qed tieġu post il-kitba *li-ma* fi frażijiet bħal *dehra ta' ġmiel liema bħalu*.

lil hawn

lil hemm

lil hinn

linji gwida

mill-anqas, ara lanqas

minn bejn

minn daqqiet, minn xi daqqiet

minn daqshekk, ara daqshekk

minn fejn

minn tagħna

iżza ħajr NOTA: Ghalkemm dawn il-kelmtejn x'aktarx jingħadu flimkien f'għamla ta' formula u ġieli ssibhom miktuba f'kelma waħda, il-verb *iżza* huwa kkonjugat regolarment u jista' jiehu l-pronom meħmuż bħal verbi oħra (ara: *niżzi ħajr*, *niżzik ħajr*, *jiżzu ħajr*, *jiżzuna ħajr*).

nofs siegħa “medda ta' ħin ta' 30 minuta” (imma ara wkoll **nofsiegħa**)

sa fejn

sa fl-aħħar, ara fl-aħħar

sal-aħħar

ta' bilfors, ara bilfors

tal-anqas, ara lanqas

t'apposta, tal-apposta, ara apposta

wara nofsinhar “wara 12.00 pm”, ara **nofsinhar**

xi hadd

xi haġa

xi kultant, ara kultant

xi mkien

xi minn daqqiet